

14th August 1963]

**கனம் திரு. கோ. பூவராகன் :** மற்ற பத்திரிகைகளுக்கும் விளம்பரம் கொடுக்கப்படுகிறது.

**திரு. ரா. சு. வீரப்ப செட்டியார் :** 800 பிரதிகள் இலவசமாக அனுப்பப்படுவதாக கனம் அமைச்சர் அவர்கள் சொன்னார். ஒவ்வொரு தூல் நிலையத்திற்கும் இந்தப் பிரதி அனுப்பப்படுகிறதா? அப்படியில்லை யென்றால், ஒவ்வொரு தூல் நிலையத்திற்கும் இந்தப் பிரதியை அனுப்ப ஏற்பாடு செய்யப்படுமா?

**கனம் திரு. கோ. பூவராகன் :** தூல் நிலையத்திற்கு இப்பொழுது அனுப்பப் படுவதில்லை. அதைப்பற்றியும் பரிசீலனை செய்து அனுப்பலாம் என்கிற உத்தேசம் இருக்கிறது.

**திரு. செ. கோ. விசுவநாதன் :** அரசாங்க அச்சகத்தில் இட நெருக்கடி அதிகமாக இருக்கிறதென்பது உண்மையா? அப்படியானால் அந்த அச்சக இடத்தை விஸ்தரிக்க உத்தேசம் உண்டா?

**கனம் திரு. கோ. பூவராகன் :** இதற்குத் தனிக் கேள்வி போடலாம்.

போலீஸ் காவலறையில் மரணம்.

\* 147. **கேள்வி.—திரு. வெ. கிருஷ்ணமூர்த்தி :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னையில் மே மாத முதல் வாரத்தில் போலீஸ் லாக்கப்பில் இருந்தவர் யாரேனும் மரணமடைந்தாரா?

(இ) ஆமெனில், அவர் எப்போது கைது செய்யப்பட்டார்? எப்போது மரணமடைந்தார்?

(உ) அவர் இறந்ததற்குக் காரணமென்ன?

**கனம் திரு. எம். பக்தவத்சலம் :** (அ), (இ), (உ) 4—5—1963 அன்று காலை 11 மணி அளவில் சந்தேகத்திற்கிடமான சூழ்நிலையில் காணப்பட்டார் என்ற காரணத்தின் பேரில் எஸ். கே. பாபு என்பவர் கைது செய்யப்பட்டு போலீஸ் ஸ்டேஷனுக்குக் கொண்டு வரப்பட்டார். சிறிது நேரத்திற்குள் பாதுகாப்பு அறையிலிருந்து அவர் வாந்தி எடுக்கத் தொடங்கினார். தான் கைது செய்யப்படுவதற்கு சிறிது நேரத்திற்குமுன் அரசு விதையைத் தின்றதாக அவர் போலீசிடம் ஒப்புக்கொண்டார். உடனே போலீசார் அவரை இராயப்பேட்டை மருத்துவ மனைக்கு கொண்டு சென்றனர். அங்கு அவருக்கு தகுந்த சிகிச்சை செய்த போதிலும், மறுநாள் 5—5—1963 அன்று அதிகாலையில் இறந்துவிட்டார். சென்னை அரசாங்க பெரிய ஆஸ்பத்திரியில் நடத்திய பிரேத பரிசோதனையின் படியும், குடல் ரசாயன சோதனையின் படியும், பாபு அரசு விதையை தின்றதின் காரணமாக இறந்திருக்கக்கூடும் என்பது தெரிந்தது.

(a) to (c) : On 4th May 1963 at about 11 a.m., an individual named S. K. Babu was arrested under suspicious circumstances, taken to the Teynampet Police Station and kept in the lock-up.

Within a short while, he started vomiting in the lock-up room. He confessed to the Police that he had consumed Oleander seeds prior to his arrest. Thereupon the police immediately rushed him

[14th August 1963]

to the Royapettah Hospital. In the early hours of 5th May 1963, he died in the Hospital in spite of treatment. According to the post-mortem examination of the body and the Chemical analysis of viscera and the stomach contents, the prisoner might have died due to the effects of the Oleander seeds he had consumed.

**திரு. வெ. கிருஷ்ணமூர்த்தி :** சந்தேகத்தின் பேரில் கைது செய்யப்பட்ட பாபு என்ற நபர் எப்பொழுது அரசாங்க ஆஸ்பத்திரிக்கு எடுத்துச் செல்லப்பட்டார்? காலை 11 மணிக்குக் கைது செய்யப்பட்டவர் இரவு நேரத்தில் அழைத்துச் செல்லப்பட்டாரா? எத்தனை மணி நேரம் அவர் போலீஸ் 'லாக்-அப்' பில் இருந்தார்?

**கனம் திரு. எம். பக்தவத்சலம் :** அவர் போலீஸ் 'லாக்-அப்' பில் இருந்தபோது பகல் 12-10-க்கு அவர் வாந்தி எடுத்தார். அதற்கு பிறகு அவரை கேட்டபோது, 'அரளி விதை சாப்பிட்டுவிட்டேன்' என்று சொன்னார். அதற்குப் பிறகு உடனே ராயப்பேட்டை ஆஸ்பத்திரிக்கு அவர் அழைத்துச் செல்லப்பட்டார். அன்று இரவு அவர் இறந்தார்.

**திரு. மு. கருணாநிதி :** 'அவர் சந்தேகத்தின் பேரில் கைது செய்யப்பட்டார்' என்று அமைச்சர் அவர்கள் குறிப்பிட்டார். 'அவர் அரளி விதை சாப்பிட்டுத் தற்கொலை செய்ய முயற்சிக்குறார்' என்ற சந்தேகத்தின் பேரில் கைது செய்யப்பட்டாரா? அல்லது 'சந்தேகத்தின் பேரில்' என்னும்போது வேறு என்ன காரணம் இருக்கிறது?

**கனம் திரு. எம். பக்தவத்சலம் :** ஆள் பேரில் சந்தேகம் ஏற்பட்டால் போலீசார் விசாரிப்பார்கள். விசாரித்து விடை அளிக்கும் போது மேலும் சந்தேகம் ஊர்ஜிதப்படுகிறது. அந்த நிலையில் தான், போலீசார் புலன் விசாரித்துத் தெரிந்துகொள்ளவேண்டும் என்பதற்காகக் கைது செய்து, நடவடிக்கை எடுக்கிறார்கள்.

**திரு. இராம அரங்கண்ணல் :** இதைப்போன்ற நிகழ்ச்சிகள் அடிக்கடி நடைபெறுவதாக நாம் கேள்விப்படுகிறோம். ஆகவே போலீஸ் நிலையத்திற்குக் கைது செய்யப்பட்டுக் கொண்டுவரப்படுகிற கைதிகள் நல்ல முறையில் பாதுகாப்பாக விசாரிக்கப்பட வேண்டும் என்று அரசாங்கம் உத்தரவிடுமா?

**கனம் திரு. எம். பக்தவத்சலம் :** எல்லாப் பாதுகாப்புகளும் இருக்கின்றன. தற்கொலை செய்துகொள்வது என்பது நம் நாட்டில் மாத்திரம்தான் என்பதல்ல. வேறு நாடுகளிலும் கூட தற்கொலை அதிகமாக நடைபெறுகிறது. உலகப் புள்ளி விவரங்களைப் பார்க்கும்போது ஐரோப்பாவில் தற்கொலைகள் அதிகம் இருப்பதாகத் தெரிகிறது.

**திரு. செ. மாதவன் :** சந்தேகத்திலே கைது செய்யப்படுவதை 'முக்காடு கேஸ்' என்று சொல்வார்கள். இது வெள்ளைக்காரன் காலத்தில் கொண்டுவரப்பட்ட நிலை. அதே நிலை இந்தக் காலத்திலும் நீடித்திருப்பதால் பல சொசைபங்களில் அது போலீசாருக்குப் பயன்படுகிறது என்பது உண்மையா? இதை மாற்றியமைப்பதற்கு அரசாங்கம் ஏதாவது ஏற்பாடு செய்யுமா?



14th August 1963]

கனம் திரு. எம். பக்தவத்சலம் : வெள்ளைக்காரன் கையாண்ட முறைகள் எல்லாவற்றையும் நாம் விட்டுவிடவேண்டும் என்பதை நான் ஏற்றுக்கொள்ள முடியாது. சந்தேகம் ஏற்பட்டால் நடவடிக்கை எடுத்துக் கொள்ளத்தான் வேண்டும். அது போலீசாருடைய கடமையும் பொறுப்பும் ஆகும்.

திரு. இரா. நெடுஞ்செழியன் : கனம் தலைவர் அவர்களே, அந்தக் கைதி அரளி விதை சாப்பிட்டதாகக் கூறப்படுகிறது. கைது செய்யப்படுவதற்கு முன்னாலேயே அரளி விதை சாப்பிட்டதாகக் கருதப்படுகிறதா? அல்லது, 'லாக்-அப்' பில் அடைத்து வைக்கப் பட்டிருந்தபோது அரளி விதை சாப்பிட்டதாகக் கருதப்படுகிறதா?

கனம் திரு. எம். பக்தவத்சலம் : முதலில் சந்தேகம் ஏற்பட்டு கைது செய்யப்பட்டார். வாந்தி எடுத்ததும் விசாரித்ததில், 'அரளி விதை சாப்பிட்டிருக்கிறேன்' என்று சொன்னார். அரளி விதை சாப்பிட்டது, கைது செய்யப்படுவதற்கு முன்பு. சந்தேகம் போலீசாருக்குத் தோன்றியதற்கும், போலீஸ் அவர்களைக் கைது செய்ததற்கும் அதுவும் ஒரு காரணமாக இருக்கலாம்.

0-36  
p.m.

திரு. க. ர. நல்லசிவம் : அரளி விதை சாப்பிட்டதாகச் சொல்லப்பட்ட அந்தக் கைதியின் பிணம் 'போஸ்ட் மார்ட்டம்' செய்யப் பட்டதா?

கனம் திரு. எம். பக்தவத்சலம் : 'போஸ்ட் மார்ட்டம்' செய்ததோடு கூட, குடலைப் பிரித்து எடுத்து ரசாயனப் பரிசோதனையும் செய்து பார்த்தார்கள். இரண்டு பரிசோதனைகளையும் செய்து பார்த்த பிறகு அவர் அரளி விதை சாப்பிட்டு இறந்திருக்கலாம் என்று கருதுகிறார்கள்.

திரு. செ. கோ. விஸ்வநாதன் : போலீஸ் நிலையத்தில் கைது செய்யப்பட்டு லாக்கப்பில் வைத்திருப்பவர்களுக்காக உணவுக்கு ஒதுக்கப்படுகிற தொகை எவ்வளவு? அவர்களுக்குச் சரியாக உணவு அளிக்கப்படுகிறதா?

கனம் திரு. எம். பக்தவத்சலம் : உணவு சரியாகத்தான் அளிக்கப்படுகிறது. எவ்வளவு தொகை என்பதற்குத் தனியாகக் கேள்வி வேண்டும்.

திரு. கி. இரா. சம்பந்தம் : இந்த மாதிரி அரளி விதையைச் சாப்பிட்டு அதிகமான பேர்கள் இறந்து கொண்டு போகிற காரணத்தால் இந்த அரளி செடி வளர்ப்பதை அடியோடு தடுக்க அரசாங்கம் நடவடிக்கை எடுக்குமா?

கனம் திரு. எம். பக்தவத்சலம் : அசல் விஷமாக இருந்தால் கூட அதுவும் சிலவற்றிற்குப் பயன்படுகிறது. அதே போன்று இந்த அரளி விதையும் வேறு வகையில் பயன்படக் கூடியதாக இருக்கும். விஷத்தையெல்லாம் அடியோடு அகற்றுவது என்பது அசாத்தியமான காரியம்.